

9 лістапада 2016 г.
Выдаецца з ліпеня 1995 г.
на беларускай
і рускай мовах

Выдавец:
УП «Народная Воля».
Кошт — свабодны.

Да ўвагі!

Хто хоча
набыць газету
ў офісе рэдакцыі —
чакаем!



БЕЗ РУЖОВЫХ АКУЛЯРАЎ

Аляксандр КЛАСКОЎСкі,
спецыяльна
для «Народнай Волі»

У багне

Беларускі правадыр вярнуўся з працяглага ваяжу да арабскіх шэйхаў. Трохі раней злётаў у Кітай, Пакістан (а на шляху з Ісламабада зазірнуў яшчэ і ва Узбекістан). Усюды гучалі дэкларацыі пра цудоўныя далягяды супрацоўніцтва, але насамрэч наш тавараабарот з краінамі так званай далёкай дугі падае. А нарастае хіба што адмоўнае салыда ў гандлі з Кітаем, Турцыяй і некаторымі іншымі краінамі. Іначай кажучы, яны нам свой тавар гоняць толькі так, а мы ім можам збыць усё меней.

Але і гэта не ўсё. Паводле дадзеных Белстата, за дзевяць месяцаў сёлета на 32,9% — амаль што на трэць! — абваліўся беларускі таварны экспарт у краіны Еўрасаюза. І гэта, заўважце, у той час, як Брусель скасаваў санкцыі і палітычныя дачыненні з Еўропай на пад'ёме. Парадокс тлумачыцца проста: патаннелі нафтапрадукты, калій, што складаюць ладную частку нашага экспарту. А прапанаваць еўрапейцам высокатэхналагічны тавар мы практычна не можам. Дый у далёкіх экзатычных краінах беларускай прадукцыі канкурувалаць усё цяжэй. Тыя ж багатыя шэйхі могуць яшчэ купіць, напрыклад, такую спецыфічную тэхніку, як цягачы МЗКТ, але не надта накінуцца на наш шырскажыў, многім відам якога далёка да найлепшых сусветных узораў.

Некалі беларускае начальства думала, што ўхапіла бога за бараду, прысмактаўшыся да льготных расійскіх энерганосьбітаў і сілаўляючы айчынную прадукцыю на вялікі (і месцамі не надта патрабавальны) рынак усходняй суседкі. Але цяпер Расія ў крызісе, яе рынак сціснуўся, а перапрацоўка атрыманай адтуль нафты не дае Беларусі ранейшых барышоў. Звыш таго, расіяне стварылі шэраг вытворчасцяў, аналагічных беларускім (гуляй, Вася, са сваім таварам!). Карацей, эканамічная прывязка да Масквы аказалася пасткай.

Здаецца, у Мінску гэта нарэшце асэнсавалі. Нядаўна міністр замежных спраў Уладзімір Макей у Варшаве наўпрост заявіў, што Беларусь хацела б аслабіць эканамічную залежнасць ад Расіі, асабліва шкодную падчас крызісаў. І гэта не проста словы. Зацверджаная ў жніўні Нацыянальная праграма падтрымкі і развіцця экспарту прадугледжвае, што да 2020 года экспарт мусіць размяркоўвацца у суадносінах трэць/трэць/трэць між ЕАЭС, ЕС і астатнім светам (у тым ліку краінамі далёкай дугі).

Таму і курсіруе па гэтай дузе «Боінг» Аляксандра Лукашэнка, а дыпламатам загадана прадаваць айчынную прадукцыю дзе толькі можна хоць па чайнай лыжцы. Але які вынік? У беларускім замежным гандлі доля Расіі (ад якой, паводле сцвярджэння Макея, хочам эканамічна хоць трохі адвязацца) сёлета толькі вырасла, дасягнуўшы, паводле звестак Дзяржаўнага мытнага камітэта, 51% па выніках васьмі месяцаў года. Такая тэндэнцыя азначае, паводле звестак даследчыкаў CASE Belarus, «рост рызыкаў што да захавання ўразлівасці эканомікі Беларусі да знешніх шокаў, у прыватнасці да сітуацыі ў эканоміцы Расіі».

Дадам: стратэгічная памылкай у гэтым плане стала рашэнне будаваць Беларускую АЭС — па расійскім праекце, за расійскі крэдыт, з разлікам на расійскае паліва. Нічога сабе дыверсіфікацыя!

Па вялікім жа рахунку, Беларусь сёння расплачваецца, па-першае, за гульні яе самаўладнага кіраўніцтва ў «братнюю інтэграцыю» (як кажуць рускія: уваход — рубель, выхад — два), а па-другое, за адсутнасць сапраўдных рэформаў.

Лукашэнка, адкідаваючы прынцыповую перабудову эканомікі, прыватызацыю, па-ранейшаму спрабуе ажывіць дзяржаўныя прадпрыемствы-зомбі, не здольныя выпускаць канкурэнтаздольную прадукцыю. Між тым ні брусельскія функцыянеры, ні кітайскі лідар Сі Цзіньпін, ні турэцкі прэзідэнт Эрдаган, што прылятае ў Мінск 11 лістапада, не могуць загадаць сваім бізнесменам купляць беларускі тавар, калі ён не вытрымлівае канкурэнцыі. Нават сябры-аўтарытарысты не камандуюць эканамікай так груба, брутальна, як гэта робіць Лукашэнка.

Так што палёты прэзідэнцкага «Боінга» па далёкіх дугах рызыкаюць ператварыцца ў сусьцэльны палітычны турызм. А ў рэшце рэшт зноў дзевяццаця яцэц вырасаць эканамічныя пытанні «па паняццях» у Маскву. Днямі адтуль атакраў прасачылася інфармацыя, што рыхтуюцца сустрэча Пуціна з Лукашэнкам. Крэмль, пэўна ж, зноў нешта адшкадуе, але пры гэтым пастараецца мацней узяць на кручок. Паводле расійскіх СМІ, умовай, каб аднавіліся аб'ёмы паставак нафты, можа быць абавязак Беларусі экспартаваць нафтапрадукты не праз Прыбалтыку, як цяпер, а праз болей далёкія расійскія парты (якія яшчэ і замярзаюць).

Такім чынам, хоць і робіць айчынная кіраўніцтва сутаргавыя рухі пад лозунгамі дыверсіфікацыі, краіна рызыкае толькі глыбей гарзануць у багне залежнасці ад Масквы.

СТОП-КАДР



Як Сяргей Клішэвіч бараніў Леніна...

Чалавек у акуларах с парванай улёткай у руцэ... Плакаць хочацца ад аднаго выгляду — быццам на пахаванні роднага бацькі. А здымак зроблены ўсяго падчас адкрыцця помніка Леніну ля прахадной Мінскага трактарнага завода.

«Чалавек у акуларах» зверам накінуўся на лідара маладафронтаўцаў Дзмітрыя Дашкевіча, які хацеў данесці інфармацыю

пра жудасныя злачынствы бальшавіцкага рэжыму. Як жа — ён, Сяргей Клішэвіч, другі сакратар Цэнтральнага камітэта Беларускага саюза моладзі, член Камуністычнай партыі Беларусі, можа дапусціць, каб людзі ведалі праўду пра крывавага правадыра! Ва ўсім цывілізаваным свеце ленынапад, але толькі не ў нас, у Беларусі. Вунь якога Ільча

паднялі на новы пастамент ля галоўных варот МТЗ!

Яго б, «чалавека ў акуларах», — ды на галоўны канвеер Трактарнага завода! Глядзіш, і не давялося б кіраўніцтву прадпрыемства, як тым жа многім Леніным-помнікам, стаць з працягнутай рукой перад дзяржаўнай казнай.

СПЕЦЫАЛЬНЫ РЭПАРТАЖ

Мусульманская святыня ў Мінску

Чакаецца, што 11 лістапада прэзідэнты Беларусі і Турцыі Аляксандр Лукашэнка і Рэджэп Таіп Эрдаган урачыста адкрыюць адзіную ў Мінску саборную мячэць. За некалькі дзён да мерапрыемства адну з галоўных мусульманскіх святыняў Беларусі наведаў карэспандэнт «Народнай Волі».

Працяг на 2-й стар.



ТАМ, В УКРАЇНЕ...

Мавр должен уйти...



Актыўна поучаствоваў Міхаіл Ніколазовіч у палітызацыі партыі Порошенка і яго прадставіцель у чэрае розных выбарчых кампаній, прайшлых у перыяд 2014–2015 гадоў.

Выполнив свои обязательства, Саакашвили справедливо предполагал, что и ему окажут содействие в его работе по превращению Одесской области в «причерноморскую жемчужину». Однако расчет на то, что успешные реформы в отдельно взятом регионе Украины позволят грузинскому политику вновь оказаться на первых политических ролях, не

оправдался. Причина: слово, данное Михо, никто не собирался выполнять. Произошла банальная для Украины имитация содействия работе одесского губернатора, пока он еще был полезен в роли «президентского терминатора». Но после громкой отставки Яценюка и прихода на должность руководителя Кабинета министров человека Петра Порошенко Михо попросту перестал быть нужен. Более того, стал чересчур большим раздражителем среди «украинских элит» как для самого Петра Алексеевича и групп, стоящих за его спиной, так и для оппонентов провластной вертикали.

ГАЗЕТА – ЧЫТАЧЫ

Не здрадзім!

Шаноўныя сябры!

Разумеем: за некалькі нерабочых дзён ваш бюджэт пахіснуўся. Але спадзяёмся, што не настолькі, каб у Вас не засталася магчымасць падпісацца на «Народную Волю» на першую палову 2017 года. Немагчыма ўзгадаць усе выпрабаванні, якія выпалі на вашу і нашу долю ў апошнія два дзесяцігоддзі. У той жа час ні Вы, ні мы не здрадзілі сяброўству. Так не здрадзім і на гэты раз.

Заўважым: нягледзячы на ўсе цяжкасці, рэдакцыя захавала падпісны кошт на ранейшым узроўні. Будзем эканоміць на ўсім, але не ўвядзём Вас у дадатковыя расходы. Калі Вам складана аформіць падпіску адразу на шэсць месяцаў, зрабіце гэта на квартал. У рэшце рэшт, можна аднаўляць падпіску нават штомесячна.

Нагадаем нашы рэквізіты. Падпісныя індэксы газеты «Народная Воля»:

63222 – для індывідуальных падпісчыкаў,

632222 – для прадпрыемстваў і арганізацый.

Руку на далейшае сяброўства, шаноўныя прыхільнікі свабоднага слова! Праўда, толькі праўда – вось да чаго мы імкнуліся і будзем імкнуцца заўжды. Мы служым не ўладам, мы служым Вам, нашы дарэгі чытачы.

Вы – з «Народнай Воляй», «Народная Воля» – з Вамі!

Рэдакцыя газеты.

ДЭМАКРАТЫЯ ПА-БЕЛАРУСКУ

Штрафы за сцяг

Сёння, 9 лістапада, у Баранавічах будзе разглядацца адміністрацыйная справа **Уладзіміра Гундара і Юрыя Казакевіча**. Іх абвінавачваюць у парушэнні парадку правядзення і арганізацыі масавых мерапрыемстваў: 13 кастрычніка грамадзянскія актывісты збіралі ў Баранавічах подпісы за наданне бел-чырвона-беламу сцягу статусу гістарычнай каштоўнасці. Менавіта за ўдзел у такіх акцыях суд Цэнтральнага раёна Мінска ўжо пакараў штрафам у памеры 30 базавых велічын (630 рублёў) актывіста зарэгістраванага ў Чэхіі «Маладога фронту» **Сяргея Пальчэўскага**.

Igor ЗАПЕСКИ.

СУМНА!

Чалавек пакутуе

Беларускі пісьменнік Леанід Маракоў, гісторык, энцыклапедыст, які вярнуў у беларускую гісторыю імёны многіх рэпрэсаваных, знаходзіцца ў хоспісе. У яго пухліна галаўнога мозгу. Пра гэта паведаміў сын пісьменніка Дзмітрый.

Паводле слоў Дзмітрыя Маракова, пухліна была прычынай таго, што на пачатку года Леанід перажыў інсульт. Цяпер ягоны стан цяжкі, ён знаходзіцца ў дзяржаўным хоспісе. Пра яго клопаюцца сын і дачка, але патрэбна прафесійная сядзелка. На яе ў сям'і няма сродкаў. Аднак пасля звяроту блізкіх да грамадскасі на рахунак для дапамогі Леаніду Маракову пачалі паступаць грошы.

На знікненне Леаніда Маракова з публічнай прасторы звярнулі ўвагу ягоныя сябры ў сацыяльнай сетцы «Фэйсбук». Пісьменнік мае вельмі актыўны акаунт і шмат падпісчыкаў. Але апошні пост на ягонай старонцы з'явіўся 21 верасня.

У выдавецтва «Мастацкая літаратура» да галоўнага рэдактара Віктара Шніпа пісьменнік прыходзіў яшчэ раней, 7 верасня. Віктар Шніп успамінае, што ён выглядаў вельмі стомленым: «Лёна развітаўся са мной і паплёўся з Наталліяй па доўгім паўзмрочным выдавецкім калідоры да ліфта. Я глядзеў ім услед, і мне здавалася, што да мяне прыходзілі прывіды Леаніда і Наталлі Мараковых...»

Алена МАЛОЧКА.

Україне. Здесь желания «низов» категорически не совпадают ни с желаниями «верхов», ни с их интеллектуальными возможностями. Третья, не менее важная, причина – это фактор самого Михаила Николозовича, который так и не смог выстроить правильную стратегию при входе на политический рынок Украины, не сумел сформировать новую перспективную команду, способных сменить старые управленческие кадры, не сформировал влиятельный ресурсный пул украинских инвесторов, способных поддержать его политические проекты. Есть еще достаточно много ошибок, которые сопровождали Саакашвили на протяжении его публичной активности в Украине. Все это ляжет тяжелыми гириями на «чашу весов» новой оппозиционной деятельности, о которой заявляет Михо и члены его немногочисленной команды.

Александр ЦЫНКЕВИЧ, собственный корреспондент газеты «Народная Воля» в Украине.

З ПЕРШЫХ ВУСНАЎ

Ігар БОКІЙ:
«Застаюся халасцяком...»

Герой Паралімпіяды-2016 распавёў «Народнай Волю» аб тым, ці змянілася яго жыццё пасля трыумфальнага выступлення ў Бразіліі.

Нагадаем, што беларускі плывец Ігар Бокій стаў рэкардсменам Паралімпіяды ў Рыа па колькасці ўзнагарод: на яго рахунку шэсць залатых і адзін бронзавы медаль. Дарэчы, чатыры гады таму, на Паралімпіядзе-2012, Ігар сабраў таксама багаты медальёвы ўраджай – пяць разоў узнімаўся на вышэйшую прыступку п'едэстала.

– Больш за месяц прайшло пасля завяршэння Паралімпійскіх гульняў. Як пачувае сябя іх трыумфатар?

– Вучуся на 4-м курсе Беларускага дзяржаўнага ўніверсітэта на юрыдычным факультэце, таму трэба залізі здаваць і да экзаменаў рыхтавацца. Да таго ж, сорамна казаць, у мяне яшчэ за мінулы год ёсць запазычанасці.

– Вырашылі пасля завяршэння кар'еры не звязваць сваю працу са спортам?

– Я ўвогуле хацеў атрымаць спецыяльнасць, якая не была б звязана са спортам. Ты ў ім не вечны, а ў жыцці юрыдычная адукацыя ніколі не перашкодіць. Хаця не магу сказаць са стопрацэнтнай дакладнасцю, што абавязкова буду працаваць юрыстам.

– Выкладчыкі робяць выключэнне для тытулаванага спартсмена?

– Не асабліва. Хіба што павіншавалі пасля Паралімпіяды.

– Пасля Паралімпіяды ў Лондане па вяртанні ў родны Бабруйск вам прысвоілі званне ганаровага жыхара горада, падарылі кватэру... А

зараз як ушанавалі?

– Урачыста сустракалі ганаровага жыхара. І яшчэ, ведаю, у Бабруйску ёсць нейкі невялічкі музей, які прысвечаны маім дасягненням. Я туды падарункі праз алімпійскі камітэт перадаваў.

– Ігар, алімпійцам, якія заваёўваюць залатыя медалі, звычайна прапаноўваюць неаблігавыя рэкламныя кантракты. Можна быць, у хуткім часе вас таксама ўбачым у рэкламных ролях?

– Не, з гэтай нагоды пакуль ніхто не звяртаўся.

– Магчыма, паралімпійцы не так «каціруюцца».

– Затое па суме прызавых вы на першым месцы і сярод паралімпійцаў, і сярод алімпійцаў. Ужо вырашылі, дзе знайсці прымяненне

320 тысячам долараў?

– Па-першае, мне гэтыя грошы яшчэ не далі. Па-другое, пакуль нічога нават не планаваў, хаця звычайна з бацькамі раюся з гэтай нагоды. Часам у мяне пытаюцца, ці не збіраюся ў нейкую справу, у бізнес укласці грошы. Як кажуць, на перспектыву. Але зноў-такі – не ведаю. І бізнесам займацца не плану, бо ўся ўвага – плаванню.

– Адпачыць дзесці паспелі пасля Гульняў?

– З'ездзіў з бацькамі на 10 дзён у Егіпет. Паплаваць захацелася. (Смяецца.)

– А наконце высяллі пасля Паралімпіяды не думалі?

– Не, не... Пакуль застаюся халасцяком.

Алесь СВЯТЛАНІЧ.



З НАГОДЫ

Алесь СІВЫ

Брудныя гульні



Спорт у апошні час усё больш пускае карані ў структуры, якія «завязаны» на грашах. Нярэдка – на вельмі брудных грашах. У букмекерскім бізнесе ўладальнікі кантор зарабляюць на камандах і спартсменах, і самі спартсмены таксама, здараецца, не грэбуюць зарабіць на сабе.

Самы гучны скандал у Беларусі, які быў звязаны са стаўкамі на таталізатары, датычыўся былога ватара зборнай Беларусі па футболе Валерыя Шанталосава. У адносінах да яго беларускай пракуратурай была ўзбуджана крымінальная справа па артыкуле, які тычыўся подкупы ўдзельнікаў і арганізатараў прафесійных спаборніцтваў.

Маўляў, спрабаваў паўплываць на вынікі матчаў нацыянальнай каманды ў межах адборачнага турніру чэмпіянату Еўропы 2004 года. Размова ішла пра гульні 6 верасня 2003 года са зборнай Чэхіі і 10 верасня таго ж года з малдаванамі. Паведамлялася, што напярэдадні Шанталосаў запрашаў да сябе некалькіх ігракоў каманды і прапаноўваў ім грошы ўзамен на забеспячэнне неабходнага выніку. І, трэба сказаць, «устаноўка» па нейкай выпадковасці была выканана.

Галкіперу прад'явілі абвінавачванне па артыкуле «замах на злачынства... подкуп спартсмена прафесійных спартыўных дасягненняў», але справа была закрыта з нагоды заканчэння тэрмінаў даўняў. Хаця ў беларускім футболе Валерыя Шанталосаў быў аб'яўлены персонай нон-грата, зараз, наколькі вядома, ён працуе трэнерам у Расіі.

Як аказалася, тыя парасткі далі добрыя ўзыходы ў Беларусі. Летам гэтага года Міністэрства ўнутраных спраў Беларусі праінфармавала, што «спынена дзейнасць інтэрнацыянальнай злачыннай групы, якая займалася арганізацыяй дамоўленых гульняў чэмпіянату Беларусі па футболе ў першай і вышэйшай лігах».

У прыватнасці, фігураваў матч першай лігі паміж камандамі «Ашмяны» і «Прамень». Паводле інфармацыі аперацыйнікаў, «злачыннымі структурамі праз букмекерскую кантору ў Азію было пастаўлена каля 30 тысяч еўра на канкрэтны вынік і атрыманы прыбытак ў сотні тысяч еўра». Была ўзбуджана крымінальная справа.

Але сапраўдны скандал грывнуў, калі не так даўно ў ганебным спісе аказаўся клуб вышэйшай лігі «Іслач». І – яшчэ адна крымінальная справа. Паведамлялася, што «прадстаўнікі трэнерскага штаба і ігракі падазраюцца ў атрыманні незаконнага ўзнагароджання ў суме 10 тысяч долараў за правадзенне дамоўленага матча з камандай «Дынама-Брэст», якія адбыўся 30 красавіка гэтага года».

Галоўны трэнер «Іслачы» не стаў утойваць прозвішчы

«зdraднікау» – футбалісты Аляксандр Цішкевіч, Аляксандр Лебедзеў, Андрэй Парываеў, Аляксандр Алумона, Аляксандр Будаков і трэнер Уладзімір Макоўскі. Так, той самы Макоўскі, які ў свой час радаваў балельшчыкаў сваімі выступленнямі за мінскае і кіеўскае «Дынама», а ў 1996 годзе прызнаваўся лепшым футбалістам Беларусі.

Пазней Макоўскі распавёў, што трапіў у такую сітуацыю з-за сваёй дабрны. «Людзі прывыклі да часу, калі ў беларускім футболе былі сур'ёзныя грошы, – апраўдваўся ён. – Можна было зарабляць на пяць тысяч долараў. Нехта не можа перабудавацца. Работы настойвалі: «Давай-давай!» У мяне было жаданне ім дапамагчы, а атрымалася...»

Вось як атрымліваецца! Пакуль нехта перабіваецца на заробках у 200–300 рублёў, футбалісты, калі атрымліваюць менш за 5 тысяч «зялёных», пачынаюць адчуваць сябе непаўнацэннымі. Не хочацца лічыць грошы ў чужых кішэнках, але сама сістэма і выгадала такіх «паразітаў». У размовах з футбалістамі «залатога» складу мінскага «Дынама» яны нярэдка распавядалі, што заробкі ў іх у той час былі амаль такія ж, як і па ўсёй краіне. Плюс бонусы за перамогі. А зараз зрабілі тэндэнцыяй, што малады футбаліст альбо хакеіст, які толькі пачынае становіцца на ногі ў спорце, ужо патрабуе не менш за тысячы-дзве долараў у месяц.

Крызіс у апошні час ударыў і па спартсменах, але яны, паспрабаваўшы межу аднойчы, ужо не страцілі нават пчол. І гэта вельмі сумна, бо ў прайгрышы найперш застаюцца балельшчыкі, якія яшчэ ходзяць на футбол і любяць яго. Каму верыць пасля такіх матчаў?

Да слова, днямі ў эпіцэнтры скандалу ў Расіі аказаліся і беларускі спецыяліст Вадзім Скрыпчанка, які да апошняга часу ўзначалі «Урал» з Екацярынбурга. Падазраэнне ў футбольнай грамадскасці і букмекераў выклікаў вынік матча паміж «Уралам» і грозненскім «Церакам». Апошні, як і меркавалася, перамог. Скрыпчанка пасля гэтага матча сшыў у іншую каманду, хаця яго пераход і не звязваў з «дзіўнай» гульнёй. Але год таму пакінуў «Урал» і шчыльней трэнер – Віктар Ганчарэнка. І – якое супадзенне: паводле адной з версій, нагодай для сыходу Ганчарэнкі тады стала патрабаванне клубу агуляць дамоўлены матч з... грозненскім «Церакам». Віктар Міхайлавіч, магчыма, таксама не захацеў псаваць сваю рэпутацыю.

Адным словам, усё гэта вельмі сумна. Сумна, калі цябе падманваюць, калі спорт становіцца фальшывым. Кажуць, што грошы не маюць паху? У гэтых выпадках – яны проста смярдзяць!

ФУТБОЛ

Хто заваёе серабро і бронзу?

У мінулыя выхадныя адбыліся матчы 28-га тура чэмпіянату Беларусі.

Вось іх вынікі: «Мінск» – «Нафтан» (Наваполацк) – 4:0, «Віцебск» – «Крумкачы» (Мінск) – 2:1, БАТЭ (Барысаў) – «Тарпеда-БелАЗ» (Жодзіна) – 1:2, «Дынама» (Брэст) – «Граніт» (Мікашэвічы) – 1:0, «Іслач» (Мінск раён) – «Шахцёр» (Салігорск) – 1:3, «Белшына» (Бабруйск) – «Слуцк» – 0:0, «Нёман» (Гродна) – «Дынама» (Мінск) – 2:3, «Славія» – «Мазыр» – 3:3.



Турнірнае становішча

Каманды	Гульні	Выйгрышы	Нічы	Паражэнні	Мячы	Ачкі
БАТЭ	28	21	4	3	67–23	67
Шахцёр	28	16	7	5	40–18	55
Дынама (Мн)	28	14	10	4	45–27	52
Мінск	28	13	8	7	41–24	47
Тарпеда-БелАЗ	28	13	7	8	43–29	46
Віцебск	28	11	6	11	28–22	39
Іслач	28	10	8	10	33–39	38
Гарадзея	28	8	13	7	33–31	37
Дынама (Бр)	28	10	6	12	36–40	36
Крумкачы	28	9	5	14	24–38	32
Славія	28	8	8	12	31–44	32
Слуцк	28	6	11	11	22–32	29
Нёман	28	7	7	14	21–35	28
Нафтан	28	6	7	15	22–44	25
Граніт	28	5	9	14	19–48	24
Белшына	28	5	8	15	31–42	23

Мини швейная машинка Multi!

Ограниченное количество по низкой цене с ПОДАРОКОМ!

Компактная и удобная швейная машинка Multi станет отличной помощницей в вашем доме! Подложит брюки, пришьет заплатку, отремонтирует одежду и многое другое вы теперь сможете сами. Машинка надежна, практична и проста в работе.

С ней вам не нужен опыт швеи!

Лучший подарок для Вас и Ваших близких!

Функции:

- 3 прямые строчки
- 6 зигзаг-строчек
- реверс
- регулировка натяжения нити
- свободный рукав



В комплекте:

- иголки
- нитковдеватель
- 2 шпульки
- педаль и адаптер
- инструкция на русском языке

Цена: 125 руб. (1 250 000)

Доставка по Беларуси. Доставка по Минску — в день заказа или на следующий день. По Беларуси согласно графику доставки РУП «Белпочта». Стоимость доставки по Беларуси согласно тарифам РУП «Белпочта». По Минску уточняйте по телефону. Оплата при получении товара. Производитель: AFE and TD CO, LTD, HEFEI CHINA. ЧТУП «АмтелПолистик» УНП 191870343

+Подарок:



- 32 катушки ниток
- 32 шпульки с нитками
- 2 наперстка
- ножницы
- сантиметр
- вспарыватель
- нитковдеватель
- иголки

Заказать по тел.: +375(29) 621-11-15

Время работы:
с 9:00 до 18:00
сб с 10:00 до 15:00
Вс выходной

ГАРАНТИЯ
12 МЕСЯЦЕВ!
www.oferta.by

Приеду куплю стеклобанку, овощи, фрукты.

Тел.: 8-017 261-10-26, 8-044 761-11-87 (Vel.), 8-033 661-11-87 (MTC).

ИП Лахаданов В.М. УНП 192680247 Свидетельство от 01.07.2016.

Рекламны аддзел:
narodnayav@gmail.comтэл.: +375 29 8 444 725,
+375 29 111 30 77,
+375 17 328-66-09Адрес рэдакцыі: 220030, Мінск, вул.Энгельса, 34а.
Прыёмная: тэл./факс (017) 328-68-71.
nvonlineinfo@gmail.com <http://www.nv-online.info>Заснавальнік і галоўны рэдактар
Іосіф Паўлавіч СЯРЭДЗІЧПадпісныя індэксы:
63222 – для індывідуальных падпісчыкаў,
632222 – для прадпрыемстваў і арганізацый.

У сувязі з адсутнасцю магчымасці раздзяліць матэрыялы не рэкламны і не версты, права ўступлення ў перапіску паддае за сабой. За інфармацыю, размешчаную ў рэкламных аб'явах, рэдакцыя не адказвае. Могуць друкавацца матэрыялы, у якіх пацыянт аўтару не падзяляецца пазіцыяй. Пасведчэнне аб дзяржаўнай рэгістрацыі сродак масавай інфармацыі №947 ад 6 студзеня 2010 г. выдадзена Міністэрствам інфармацыі Рэспублікі Беларусь (пасведчэнне аб дзяржаўнай рэгістрацыі №224 ад 6 сакавіка 2000 г.). Надрукавана ў друкарні дзяржаўнага прадпрыемства «Выдавецтва «Беларускі Дом друку». ЛП №02330106 ад 30.04.2004. Мінск, пр. Незалежнасці, 79. Падпісана ў друк 8.11.2016 ў 17.00. Аб'ём 4 друк. арыскі. Тыраж 24 020 экз. Заказ № 4345



91772071964000 1 6 0 8 7